

Тақризи

мушовири илмӣ ба диссертатсияи Сафарзода Мунир Ватан дар мавзуи «Назария ва амалияи андрагогика дар низоми тақмили тахассуси кадрҳои педагогӣ дар шароити нави Ҷумҳурии Тоҷикистон» барои дарёфти дараҷаи илмии доктори илмҳои педагогӣ аз рӯйи ихтисоси 13.00.01 – Педагогикаи умумӣ, таърихи педагогика ва таҳсилот (илмҳои педагогӣ).

Дар муддати кор аз болои диссертатсия Сафарзода М.В. худро ҳамчун мутахассиси донишманд, масъулиятнок ва бофаросат дар соҳаи таҳқиқи масъалаҳои вобаста ба педагогика нишон дода тавонист. Қобили зикр аст, ки кори диссертатсионии Сафарзода М.В. ҳанӯз аз солҳои баъди Ҷимояи рисолаи номзадӣ ва кору фаъолияти омӯзгориаш зимни хондани маърузаҳо ва гузаронидани машғулиятҳои амалӣ аз фанҳои тахассусӣ дар асоси заминаи мисолу намунаҳо сурат гирифтааст, ки баъдан заминаи таҳқиқоти диссертатсионии ӯро ташкил кардаанд.

Рисолаи илмии Сафарзода М.В. дар кафедраи умумидонишгоҳии педагогикаи Донишгоҳи давлатии Кӯлоб ба номи А.Рӯдакӣ анҷом дода шудааст.

Сафарзода Мунир Ватан факултети барномасозии Филиали Донишгоҳи технологии Тоҷикистон дар шаҳри Кӯлоб (ҳозира Донишқадаи технология ва менеҷменти инноватсионӣ дар шаҳри Кӯлоб)-ро соли 2010 хатм намудааст. Солҳои 2011-2012: ассистенти кафедраи информатика ва технологияи иттилоотии ДДК ба номи А.Рӯдакӣ. Солҳои 2012-2013: мутахассиси маркази бақайдгирӣ ва иттилоотии низоми кредитии таҳсилот. Солҳои 2013-2014: сармутахассиси маркази бақайдгирӣ ва иттилоотии низоми кредитии таҳсилоти донишгоҳ. Соли 2014 рисолаи илмӣ бо ихтисоси 13.00.01 – Педагогикаи умумӣ, таърихи педагогика ва таҳсилот (илмҳои педагогӣ) дифоъ намудааст. Солҳои 2014-2016 декани факултети иқтисод ва идора, солҳои 2016-2019 декани факултети физика ва математикаи донишгоҳ, аз соли 2017 и.в. дотсенти кафедраи илмҳои компютерӣ, аз 22.02.2020 то

27.02.2020 чонишини декан оид ба таълими ғоибонаи факултети иқтисод ва идора. Солҳои 2020-2022 сардори Маркази таҳсилоти фосилавии ДДК ба номи А.Рӯдакӣ. Солҳои 2022-2023 мудири кафедраи менеҷмент ва маркетинги факултети иқтисод ва идора ва аз соли 05.04.2023 то ҳол муовини ректор оид ба тарбияи ДДК ба номи А.Рӯдакӣ.

Мавзуи рисолаи илмӣ таҳти унвони «Назария ва амалияи андрагогика дар низоми тақмили тахассуси кадрҳои педагогӣ дар шароити нави Ҷумҳурии Тоҷикистон» дар Шурои олимони Донишгоҳи давлатии Кӯлоб ба номи А.Рӯдакӣ аз 30-юми сентябри соли 2017 тасдиқ карда шудааст (суратчаласаи №2/4).

Мухтаво ва натиҷаҳои таҳқиқоти илмии Сафарзода М.В. дар конференсияҳои байналмилалӣ, конференсияҳои илмӣ-амалии ҳарсолаи ҳайати профессорону омӯзгорони ДДК ба номи А.Рӯдакӣ, Донишгоҳи миллии Тоҷикистон ва ғ. (2017- 2023) инъикос ёфтаанд. Натиҷаҳои алоҳидаи рисола дар 10 монографияи илмӣ ва дастурҳои таълимӣ-методӣ ва беш аз 58 маҷаллаҳои илмӣ дар шакли мақолаҳои илмӣ ва фишурдаи маърузаҳо дар конфронсҳои илмӣ-амалӣ, аз ҷумла маҷаллаҳои илмие, ки ба рӯйхати маҷаллаҳои илмии тақризшавандаи Муассисаи давлатии «Комиссияи олии аттестатсионӣ»-и назди Президенти Ҷумҳурии Тоҷикистон шомиланд, инъикос ёфтаанд.

Навгонии рисола дар он зоҳир мегардад, ки дар он нахустин маротиба масъалаҳои назарӣ ва амалии андрагогика дар Ҷумҳурии Тоҷикистон мавриди баррасӣ ва таҳқиқ қарор гирифтаанд. Кори диссертатсионии мазкур аввалин таҳқиқоти проблемаи асосҳои андрагогии таълим дар низоми соҳаи маорифи Ҷумҳурии Тоҷикистон мебошад. Натоиҷи ба даст омада зимни таҳқиқ таълимоти андрагогикаи ҳозиразамон ва таълими ашхоси калонсолро ташкил медиҳад ва ҳамчунин барои омӯзишу баррасии ҳамаҷониба ва васеи ин мавзӯ мусоидат хоҳад кард.

Аҳамияти назариявӣ ва амалии таҳқиқот дар он зоҳир мегардад, ки мафҳуми таҳсилоти ғайрирасмӣ васеъ гардида, дар ин замина таҳаввулоти ғояҳо ошкор карда шуд, ки баҳри татбиқи як қатор муносибатҳои методологӣ аз рӯйи концепсияи таҳсилоти калонсолон мусоидат намуда, имкон фароҳам меорад, то ҷанбаҳои гуногуни таҳсилоти ғайрирасмӣ муайян гардида, бо таъки ба назарияи фалсафӣ ва антропологии муошират ҳамчун як шакли фаъолияти коммуникатсионӣ дар раванди таълим баррасӣ гардад. Ҳамчун ҷанбаи дидактикии таҳсилоти ғайрирасмӣ аз ҷиҳати назариявӣ асоснок гардида, таъсири он ба интиҳоби усулҳо, технологияҳо ва роҳҳои ташкили чараёни таълими педагогон нишон дода шудааст.

Аҳамияти амалии таҳқиқ иборат аз коркард ва таҳияи амсилаҳои тавъамсозии таълими ғайрирасмӣ бо низоми анъанавии тақмили ихтисос аст, ки пешниҳод шудаанд ва имкон медиҳанд дар мазмуни фаъолияти касбӣ, дигаргуниҳои иҷтимоӣ-фарҳангӣ ва дар заминаи меъёри танзими низоми маориф ба зудӣ тағйирот ворид карда шавад. Ҳамчунин ҷанбаи дидактикии таълими ғайрирасмӣ таҳия шудааст, ки дар он интиҳоби усулҳо, технологияҳо ва шаклҳои таълим дар ташкили таълими ғайрирасмӣ асоснок карда шуда, самаранокии таълими муаллимро зиёд мекунад ва маводҳои таълимӣ дар 18 ноҳияи вилояти Хатлони Ҷумҳурии Тоҷикистон санҷида ва дастгирӣ ёфтааст.

Дар раванди кор, омӯзишу таҳқиқ ва таҳлили мавод ба роҳ монда шуда, диссертант маҳорату малакаи хеле хуби ҷамъоварию овардану тасниф, таҳлил ва хулосабарории аз нуқтаи назарию амалӣ дақиқ ва судмандро нишон дод. Дар натиҷа, ба фикри мо, унвонҷӯ Сафарзода М.В. тавонист масъалаҳои марбут ба андрагогикаро хеле намоён ва бо мисолҳои дақиқ таъкиду баррасӣ намояд. Муҳаққиқ дар ҷандин мавридҳо далелу мисолҳоеро таъкид ва баррасӣ намудааст, ки дар адабиёти мавҷудаи илмӣ зикр нашудаанд.

Бешубҳа, муҳаққиқ ҳамчун мутахассис хеле хуб омода шуда, рушд кардааст, мавзуи рисолаи илмиро ҳаматарафа омӯхта, таҳқиқ кардааст, аз адабиёти илмии педагогӣ пуррра огоҳ аст ва мазвуи таҳқиқро дар сатҳи баланди илмии педагогикаи муосир омӯхтааст. Кори диссертатсионии муҳаққиқ анҷомёфта буда, он босаводона навишта шудааст ва аз назари техникӣ дар шакли зарурӣ таҳия гардида, ба талаботи Муассисаи давлатии «Комиссияи олии аттестатсионӣ»-и назди Президенти Ҷумҳурии Тоҷикистон комилан ҷавобгӯ мебошад.

Унвонҷӯ Сафарзода М.В. аз вазифаи ба ӯҳдадошта баромадааст ва ҳамчун мушовири илмӣ чунин мешуморам, ки ӯ сазовори дараҷаи илмии доктори илмҳои педагогӣ аз рӯйи ихтисоси 13.00.01 – Педагогикаи умумӣ, таърихи педагогика ва таҳсилот (илмҳои педагогӣ).

Доктори илмҳои филологӣ,
профессори кафедраи забоншиносӣ
ва таърихи забони ДДК
ба номи А.Рӯдакӣ:



Чумъахон Алимӣ

Имзои профессор Ҷ. Алимӣ-ро
тасдиқ мекунам:
Сардори РК ва КМ ДДК ба
номи А.Рӯдакӣ:




Амиров Ф.

Маълумот дар бораи иртибот:
735360, ш. Кӯлоб, кӯчаи С.Сафров 16
Донишгоҳи Давлатии Кӯлоб
ба номи А.Рӯдакӣ
Тел: (833-22) 2-35-06, (833-22) 2-36-26
Факс: (33-22) 2-35-06, www.kgu.tj

14.01.2025